

Примено: 28.10.2014			
Орг. единица	Број	Прилог	Вредност
01	5201	1	

ДО:

Претседателот и членовите на Советот на
Агенцијата за аудио и аудиовизуелни медиумски
услуги на Република Македонија

Предмет: Предлог за измени и дополнувања на Нацрт-Правилникот за минимални технички, просторни, финансиски и кадровски услови за добивање на дозвола за телевизиско и радио емитување, донесен на 14-та седница на Советот на Агенцијата одржана на 17.10.2014 година

Почитувани,

Советот на Агенцијата за аудио и аудиовизуелни медиумски услуги на својата четиринаесетта седница ја отвори постапката за носење на Правилникот за минимални технички, просторни, финансиски и кадровски услови за добивање на дозвола за телевизиско и радио емитување, со носење на негова Нацрт-верзија. И, истовремено, ја отвори јавната расправа за него која, согласно прописите, треба да трае 30 дена. Водејќи со принципите и ставовите кои ги застапувам, уште на самата седница најавив дека ќе поднесам амандман за корекција на минималната бројка и структурата на вработени во телевизија на државно ниво, кои емитуваат програма терестеријално, од општ формат. Го задржувам правото во финалната расправа за овој Правилник и усно да дадам дополнителни предлози.

Амандман 1:

Членот 22, став 1, по зборовите " треба да бидат...", се менува и гласи... "100 (сто) лица од кои 30% новинари со висока стручна спрема (ВСС)".

Образложение:

Предлогот што го нудам всушност е дел од ставот 1 на член 26 од актуелниот Правилникот за минимални технички, просторни, финансиски и кадровски услови донесен на 08.11.2013 година со кој се регулира оваа материја. Сметам дека не треба да се намали долната граница на вработени лица за овој тип на телевизији, дотолку повеќе што, како што беше кажано и во самата дискусија во овој момент секоја од тие телевизији

вработува повеќе од 100 лица. Онака како што е предлогот во Нацрт-верзијата, според мое мислење, отвора пат на улица да се најдат потенцијални 70-80, па и 100 вработени во овие телевизии. И, со тоа да се загрози социјалниот статус и судбината на исто толку семејства.

Од овие, а и многу повеќе други причини, предлагам Советот да го освои овој амандман и тој да се вгради во финалната верзија на Правилникот.

**Член на Советот на Агенцијата за
аудио и аудиовизуелни медиумски услуги**

Зоран Фиданоски

A handwritten signature in black ink, appearing to read 'Zoran Fidanoski', written in a cursive style.